



સંતરૂપે પ્રગટ હે ભગવન્સ્વરૂપ સાહેબજી !
આપના સુદિવ્ય શ્રીચરણો સાષ્ટાંગ વંદન છે !

હે ગુરુહરિ સાહેબજી !

આપના સુદિવ્ય શ્રીચરણે સાષ્ટાંગ વંદન છે !


કોરમતા ક્ષગણના શુક્લ પક્ષની
રંગો-ઉમંગોથી સભર આપની પ્રાગટ્યપૂર્ણિમાએ
અમારા સૌના હૃદયના ભાવસભર ભક્તિરંગથી
આપના તેજસ્વી ભાવપ્રદેશે તિલક-ચંદન ધરીએ છીએ.




સર્વ જીવ ને આપના સંબંધી સર્વ અક્ષરમુક્તો પ્રતિ
આપની સેવાની સુગંધસભર સુહૃદભાવનાં પુષ્પોની રૂડી માળા
આપને ધરતાં કેવો હૃદયઉમંગ-આનંદ ઉભરાય છે !

હે દિવ્યમૂર્તિ સાહેબજી !

આપની મૂર્તિ ને આપના સંતો-ભક્તોની
આપના જ ભાવથી મહિમાસભર સેવાક્ષણોના
તાણાવાણા ગૂંથી રચેલું અમારા ભાવરૂપ આ ઉપવસ્ત્ર
આપ ગ્રહણ કરો તેવી પ્રાર્થનાના ભાવ છે.



નિર્દોષબુદ્ધિ પ્રતિ પળ, સહજ, સર્વ પ્રતિ -
દૃષ્ટિમાં, વિચારમાં, વાણી અને વર્તનમાં
જે પ્રગટી, તે હૃદયમાં જાણે કે દિવ્યતાસભર અત્તરરૂપે પ્રગટી; ને,
જીવનસમસ્તને નિર્મળ પરમ સુવાસે મહેકતું કરી દીધું !
નિર્દોષબુદ્ધિ રૂપી અમારા જીવની સુગંધનું આ અત્તર
આપને અર્પણ કર્યાના ભાવની વિભોરતા હૈયે સભર-સભર છે !



સંતરૂપે પ્રગટ હે ભગવન્સ્વરૂપ સાહેબજી !

આપના મહિમા ને ગુણો તો અપાર છે !
ભાષાના શબ્દોની વાણીમાં એ કહ્યા જાય તેવા નથી -
એ તો સર્વથા પરાત્પર પરમ અવર્ણનીય છે !

છતાં, આપના સંતો-ભક્તોનાં ગુણગાન
એ તો આપના જ દિવ્ય સ્વરૂપનાં યત્કિચિંત્ ગુણગાન છે.
આ ગુણગાન રૂપી કીર્તનભક્તિને નિરંતર જીવનપર્યંત
વિચાર ને વાણીથી અખંડ કરવાના ભાવ છે !

અને એમ આપના દિવ્ય સાંનિધ્યની
અક્ષર શાતા ને સુખમાં શેષ જીવન
આપનાં કાર્ય આપની રીતે આપને રાજી કરવા અર્પણ છે !

~ સાધુ મનોજદાસ